



'Āpo'ora'a Fa'aterehau Parau fa'ata'ara'a

Mahana toru 15 no fepuare 2023

'Ua putuputu te 'Āpo'ora'a Fa'aterehau i teie mahana toru. Teie te mau pu'e parau tā na i ha'amana :

-MAF-	2
• Tā rorouiraraa 'i te mau aniraa parau feunua.....	2
• Moni taturu haapiiraa hotera pereoo mâa (foodtruck).....	2
-MCE-	3
• Te Raraa.....	3
• Faafaa'iteraa 'a te mau taure'are'a rahu'a.....	3
• 'E faaineinehia mai ra 'e piti moihaa numeri 'âpî nô te tomo 'i roto 'i te ta'ere a te pû 'o te ta'ere 'a Porinetia.....	4
-MJP-	5
• Faati'araa 'i te pû turama 'e arata'iraa u'i 'âpî.....	5

-MAF-

Tâ rorouiraraa 'i te mau aniraa parau fenua

Nâ roto 'i te aniraa 'a te faaterehau 'o te faaapu 'e te 'ohipa fenua, 'ua fârii te 'Apooraahau 'ia faat'ahia te tâ rorouiraraa 'i te mau aniraa parau fenua. 'E rave'a tapurahia 'i roto 'i te faa'ohieraa 'ohipa 'e te tau-faaâpî 'i te mau arata'iraa 'ohipa hinaarohia 'e te Fenua. 'Ua haamata mai na te Faatereraa 'ohipa fenua (DAF) nâ roto 'i te tahua « *Mes démarches en ligne* » 'a te Fenua, 'e tî'âauraa nâ roto 'i te rorouira te mau 'api parau fenua 'e te vairaa faufaa fenua.

'E mau parau hinaaro rahihia, parau fenua, totiare, tute, nôtêra, tiripuna 'aore râ te mau parau fare moni. Te tai'o raro 'i te matahiti 'e 44 307 aniraa parau 'e 17 388 aniraa tomite fenua 'o tei titauhia mai nei 'i te DAF. Nô teie 'ôpuaraa titauhia 'e piti matahiti nô te faatupu 2021-2022.

Te fâ 'o teie tâ rorouiraraa 'o te haapoto mai 'i te tia'iraa 'e te tataraa parau hinaarohia mai nei : 'ia poto mai te 'ohiparaa, 'ua 'âpî ato'a ia 'i ni'a 'i te pau 'o te hooraa parau papie 'e te moni hâpono parau, 'e 'âpeehia teie 'ôpuaraa 'i te hô'ê roo maita'i atu 'i te pae 'o te pâurururaa 'i te aruraimareva nâ reira te 'ite 'ohieraa nô hea mai teie parau. Nâ 'ô atu mai 'i teie tau-faaâpîraa, 'e faufaa 'âpî tô teie tâ rorouiraraa nô te tâato'araa 'inaha 'e nehenehe 'i :

- 'I te tata ani parau, 'e 'aufau 'e 'âpee 'i te taimeraa ra 'o tâ na aniraa 'afaro noa 'i ni'a 'i te rênî mes démarche, 'e 'e vitiviti 'a 'e te mau aniraa ;
- Nâ te DAF 'e faa'ôhie 'e haavitiviti 'i te mau aniraa, 'e nâ roto 'i te pâurururaa 'i te mau parau huna 'e anihia mai.

Moni taturu haapiiraa hotera pereoo mâa (foodtruck)

'E aniraa nâ te faterehau 'o te Faaapu 'e te 'ohipa Fenua, 'ua fârii te 'Apooraahau 'e horo'a 9 628 940 toata 'ei moni taturu nâ te Fare Haapiiraa toro'a hotera 'o Tahiti nô te fatu mai 'i te hô'ê pereoo mâa « foodtruck ».

'E hinaaro teie nâ te Fare Haaapiiraa toro'a hotera nô te mau faatianiraa 'e te haafaufaraa 'i te mau hotu mâa feuna 'e te mau piahi 'e te mau 'orometua haapii 'i roto 'i te mau fare haapiiraa, tuârua, piri-tuârua, faafa'iteraa 'e rave rau 'i roto 'i te mau 'oire.

'E tu'ati teie 'ôpuaraa 'i te hinaaro 'o te pae 'o te mau haapiiiraa toro'a hotera, fare tâmâaraa 'e te hâmaniraa mâa faitu tu'ite CAP, tai'o faarava'i, Bac toro'a 'e te haapii 'ihi, BTS taea atu 'i te faitu licence, nâ reira te 'âmaa ta'ere mâ'ohi : hâmani 'e 'ôpere 'i te mau mâa tumu fenua nâ roto 'i teie pereoo mâa « Roulotte ».



-MCE-

Te Raraa

Nô te 15raa 'o te taime, 'e ta'iruru mai 40 rii rahu'a nô te faafaa'ite 'i tâ râtou mau tauihaa rima'î 'e te 'ohipa raraa nâ reira te mau pirû tumu 'e te 'ahu nira. 'E nehenehe 'i te huiraatira 'e 'ite atu 'i te rauraa 'ete, pê'ue 'e taupoo pae'ore haafaufaahia 'i te 'ite raraa tumu 'a tô Tuhaapae, te mau tao'a hâmani ni'au 'uo'uo 'a tô Tupua'i, Rurutu, Rimatara, hâmani 'â'eho 'a tô Rapa, te mau hei pûpû 'e te tifaifai 'a tô Ra'ivavae.

Te târena, te mau haapiiiraa tâmoni 'i te roaraa 'e piti mahana. 'E nehenehe 'i te taata 'e hâmani 'i te 'ete pae'ore 'e 'afa'i roa atu 'i tâ na haa. Faataahia 'e toru mahana tata'uraa hamani taupoo tâne, 'ei mahana nô te ta'ere, 'i te mahana mâa 25 'o fepuare. 'I te reira mahana, 'e nehenehe 'i te taata 'e mâta'ita'i 'i te porotêraa 'ahu haafaufaahia 'i te tao'a rima'î, tupu atu ai te 'oriraa 'e te hooraa mâa tumu 'a tô Tuhaa pae.

'E tomohia teie faafaa'iteraa 'i te mônîrê 20 'o fepuare 'i te hora 10 'i te fare 'o te 'Apooraa rahi 'a Porinetia, te mau hora 'iritiraa nô te huiraatira hora 8 tae atu 'i te hora 5 'i te mau mahana ato'a.

Faafaa'iteraa 'a te mau taure'are'a rahu'a

'Ua faaineine te Faatereraa 'o te rima'î mâ'ohi, 'i raro a'e 'i te turu 'a te Faatereraahau 'o te Ta'ere 'e te arutaimareva 'e te mau hotu moana hâpa'o 'i te 'ohipa rima'î, te 3raa 'o te faafaa'iteraa 'a te mau taure'are'a rahu'a, 'e tupu 'i te 22 tae atu 'i te 25 'o mâti 2023 'i te hotera Hilton Hotera Tahiti 'i 'Auae Faaa.

Te fâ 'o teie ta'urua 'o te turamaraa ia 'i te mau 'ite 'e maiha mai ra nô te teie 'âmaa 'ohipa, haafaufaa 'i te 'ohipa rima'î tumu 'a te u'i 'âpî, 'e te faaitoitoraa 'i te horo'araa 'i te peu tumu. Nô te 'âpee 'i teie feiâ 'âpî, 'e toru rahu'a tuiroo nô teie tuhaa 'e pa'epa'e 'i teie faanahoraa. 'O râtou te arata'i 'i teie feiâ 'âpî nâ roto 'i te haapiiiraa 'e te horo'araa 'i te tahi hi'oraa pâpû nô te mau tao'a hâmani nô te tata'uraa.

'E hitu taure'are'a tei mâ'itihia 'i roto 'i nau taata 'o tei tapurahia 'i te 10 'o tenuare 2023. Horo'ahia hô'ê 'ava'e 'ia râtou nô te hâmani 'i te hô'ê tao'a 'o te tuuhia 'i roto 'i roto 'i te tata'uraa 'i ni'a 'i te tumu parau « tura'i atuâ te 'ite haa tumu ». nô te reira, titahuhia râtou 'ia hamani mai 'i te hô'ê tao'a 'ia au 'i te hô'ê hoho'a tao'a tahito 'ia riro noa teie hoho'a 'ei arata'i 'i rotopû 'i te rahuraa rima'î tahito 'e te hâmanihia 'i teie mahana.

Te tuuraa nota 'e ravehia 'e te hô'ê tomite pae taata, te feiâ pa'epa'e iho 'e te mau turu 'i teie faafaa'iteraa. Nâ te mau mero tomite 'e horo'a 'i te mau rê 'i te taure'are'a hamani tao'a taa'ê roa 'ia vairâ 'i roto 'i te peu mâ'ohi, 'ohipa hâmani 'âpî. 'E 60% 'o te nota horo'ahia 'e te tomite te tai'o hope'a ato'a ia.

'Enehenehe 'i te huiraatira 'e mâ'iti nô te tao'a 'o tâ na 'i au rahi nâ roto 'i te rorouira 'afa'ifa'i 'e horo'ahia 'e te mau potii 'o te fâriiraa. Te reira tai'o 'e 40% ia 'o te nota, 'e piri 'i te mahana mâa 25 'o mâti 'i te hora 12, hi'opo'ahia 'e te hô'ê uitie.



Nau taure'are'a mâtâmua 'e toru 'e fatu 'i te parau tû'ite, hô'ê 'au'a hâmanihia 'e Prokop, te rê mâtâmua te fâna'o hô'ê mahana haapiipiiraa 'aore râ hô'ê haapiiraa teitei 3 hora « master class » te 2 'e 3 'o tei rê 'e moni haamauruuru mai teie 'i raro nei :

- Rê 1 : 200 000 toata
- Rê 2 : 100 000 toata
- Rê 3 : 100 000 toata

'E tupu te 'ôpereraa rê 'a te « taure'are'a rahu'a 'aravihi roa a'e 2023 » 'i te mahana mâa 25 'o mâti 2023 'i te hora 3/30 'i Hilton hotel Tahiti.

Mai tei mâtâu-noa-hia, 'e nehenehe 'i te taata 'e 'ite roa 'i te hô'ê faafaa'iteraa hoo roa 'e tâpa'o roa atu nô te haapiipiiraa 'ohipa rima'î. Te mau tapa'oraa i'oa 'e nâ roto 'ia 'i te 'itenati facebook 'a te Pû 'o te rima'î mâ'ohi 'e te rata uira 'o teie developpement.art@administration.gov.pf.

'E nehenehe 'i te taata 'e faaô 'i roro 'i te ha'uti mâ te mâ'iti nô te ta'o auhia 'eana. Nâ te tuha tareroraa 'i te rê, hô'e mahana tomo roa 'i roto 'i te ta'ere 'o te vaa tâ'ie faatahia nô piti taata. Te mau taime pûai 'i roto 'i teie faafaa'iteraa, 'e matara hô'ê pô 'i te mahana pae 24 'o mâti 2023 mai te hora 6/30 tae atu 'i te hora 9. Tei tarenahia, te faafaa'iteraa hoo-roa, nâ reira te 30 minuti 'ori 'a te pupu Manohiva nô te haafau'ia 'i te mau tao'a rima'î 'a te mau rahu'a. Te tomoraa, faaâuhia nô te mahana toru 22 'o mâti 2023 'i te hora 8/30 'i te Hotera Hilton hotel Tahiti.

Hora 9 te tomoraa nô te huiraatira tae au 'i te hora 6 'i te mau mahana ato'a. te hu'ahu'araa 'o tei tumu parau tei n'ia 'i te tahua natirara www.artisanat.pf et te 'api facebook 'a te pû nei.

'E faaineinehia mai ra 'e piti moihaa numeri 'âpî nô te tomo 'i roto 'i te ta'ere a te pû 'o te ta'ere 'a Porinetia

Tô tâtou tomoraa 'i roto 'i te ao 'o te rorouira 'a piti matahiti 'ua maiha mai te fifi êa, 'ua ra'u te mau hoturaa moihaa 'ohipa 'e te mau rave'a nô te tomo 'i roto 'i te ta'ere nâ roto 'i te 'itenati.

Nô te reira, te faaineine nei te Fare Tauhiti Nui 'e tuu 'i ni'a 'i te rêni 'e piti rave'a 'âpî nô te titau 'i te mau faanahoraa ta'ere nâ roto 'i te itenati.

- Te 'ûputa haaputuraa puta 'a te Fenua « culture.pf », faaâuhia nô te hope'a matahiti 2023
- 'E te tahua haafau'ia 'i te mau hoho'a taviri 'a te Fenua « Pays VOD ». faaâuhia nô te hope'a 'o nau 'ava'e hope'a 'e toru 'o 2023

'Ua faaâuhia na 'e tupu teie nau moihaa 'e piti nô te 'avariraa 'o te Pû 'o te Ta'ere 'a Porinetia 'ia riro tei tahua itenati 'ei 'afa' i parau 'a te Pû nei, 'ia riro ato'a râ 'ei punavai 'o te fâ titauhia nô te mau tai'oraa puta 'e te mau reo.



Nô te marirau râ ho'i 'o te haamataraa paturaa fare, 'ua faaâuhia 'ia nâ muahia te 'iriti tâ na rênî numeri. Nô te reira tumu faaue ai te Faatereraahau 'o te Ta'ere 'ia 'ohipa mai te TFTN, nâ ni'a 'i tô na ti'araa faatere vairaa puta 'a te Fenua, 'ia haamatahia teie 'ôpuaraa.

'Inaha ê, 'e rave rahi mau motu atea tei fâna'o 'i te 'itenati nâ roto 'ia Natitua, 'ua nehenehe ato'a ia 'i a râtou 'e fâna'o 'i teie moihaa nô te ta'ere Mâ'ohi.

'Au a'e teie rave'a numeri 'e te hotu rahi 'o te mau moihaa mai te rênî « Tahiti VOD » 'e « Culture.pf », te tutava nei te faatereraahau 'a te Ta'ere 'e Te Fare Tauhiti Nui 'ia fâna'o ato'a tô te mau taamotu.

-MJP-

Faati'araa 'i te pû turama 'e arata'iraa u'i 'âpî

Nâ roto 'i te aniraa 'a te faaterehau 'o te U'i 'âpî 'e te arairaa peu tâivaiva hâpa'o 'i te tu'aro, 'ua fârii te 'Apoorahau 'ia faati'ahia te pû turama 'e te arata'iraa u'i 'âpî 'i Porinetia nei (CIDJ).

'Ua hinaaro te Fenua, nâ roto atu 'i te CIDJ, 'e 'afa'i 'i te hô'ê pâhonoraa ti'a 'i te u'i 'âpî 'e 'i te mau fifi 'e fâreirehia nei nô te 'imi 'i te mau turamaraa 'e pâhono 'i tô râtou mau hinaaro, 'i te pae 'ihoâ râ 'o te haapiiraa, te 'ohipa, te nohoraa, te êa, 'e te mau faaanaanataeraa anei. 'Ei vâhi turamaraa rau nô te u'i 'âpî, 'e fârii tâ moni 'ore 'e te 'ohie noa te CIDJ te tâato'araa 'o te u'i 'âpî 'i roto 'i te rauraa 'o tô na fifi. 'E faanaho 'o ia 'i te mau taime fâreirehia nâ roto 'i te mau tata'uraa 'e horo'a ato'a 'i te mau arata'iraa taa'ê, nâ te atea anei 'e 'i rapae'au 'i te pû 'ohiparaa, 'e 'i ni'a 'i te rauraa 'o te tumu parau hinaarohia mai te : arata'iraa, te haapiiiraa, te 'ohipa, te faataimeraa, te tau haapaariraa, te haapiiraa ture, te tauraa ti'araa 'ohipa 'i te fenua ne 'aore râ 'i te ara, te faatupuraa taiete, 'aore râ te faaôraa 'i roto 'i te oraraa nunaa.

'E vai teie pû piri noa 'i te mau vâhi haaputuraa mâtauhia 'e te u'i 'âpî, 'ei vâhi 'ohie nô te tâpapa 'i te pereoo mata'ienaa, matara 'i te mau hora tano hinaarohia 'e te u'i 'âpî.

'Ia 'ohie te fâreirehia, 'ua faaâuhia 'e horo'a nâ te hô'ê tâatiraa 'e tî'âau 'i teie pû.

'E faufaa rahi 'ia turamahia te u'i 'âpî, 'o tâ na ato'a ia fâ 'ia ti'amâ te taure'are'a 'i roto 'i tô na oraraa, 'ia âmo 'o ia 'i tâ na iho hôpoi'a 'e 'ia haapaari 'i tô na ti'araa taata 'ai'a, mâ te faa'ohie 'i tô na fâriuraa totiare.